

Ýere gaçan ýyldyrym deý...

Category: Goşgular, Kitapcy

написано kitapcy | 23 январа, 2025

Ýere gaçan ýyldyrym deý... Ýere gaçan ýyldyrym deý

Ýoda egrelip ýatsa-da.

Ötegçi, geňirgenme sen,

Çalmara eltip saklasa.

Sowul, çopanlaň çalmary

Sähraň ýumşak aýasydyr.

Gelenleri gülüp garşy

Almak olaň adatydyr.

Çoluk çöp atsa, çölge bor,

Çopan don atsa, kölge bor.

Saňa dem-dynjyň almaga

Ýatdan çykmaz düşelge bor.

Geleniňe monça bolar,

Lasyrdar durar taňkasy.

Ýanyňda-da omça bolar,

Eşdiler durar jaň sesi.

Taýýardyr owmaç, jejene,

Çopanlar däldir kejeňek.

Daşyndan ýadaw ýalydyr.

(Gepläp bilenok diýmeseň.

Itlerem adam ýalydyr).

Ýüregi – dilde diýdigi,

Diregi – dilli tüýdügi

Hem egri taýagy bilen.

Kalplary altyndan gapy

Bil, hiç kesiň ýokdur haky,

Açmagy aýagy bilen.

Sähra – asman, güli – ýyldyz,

Asman – sähra, ýyldyzy – gül.

Ýerli ýerden göz gypysyp.
Ýyldyzlar başlar oýnuna.
Şundan şagalaňly däldir,
Ýer ýüzüniň hiç toýy-da,
Çopana meýlis halaldyr.

Bir çümmük göwni bar olaň,
Ýüreginem orta goýar
Tapan-tupanyn – baýlygyn.
Ojar oduna meýmiräp,
Irkilseň daňdana golaý
Örter üstüňe oýlugyn. Goşgular